

Stqarrija ta' Privatezza

Għall-ipproċessar tad-data personali li jsir mill-Parlament Ewropew japplikaw l-Artikoli 15 u 16 tar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018.

1) Min jipproċessa d-data personali tiegħek?

Il-Parlament Ewropew jaġixxi bħala l-kontrollur¹ u l-entità responsabbli għall-ipproċessar huwa s-Segretarjat tal-Parlament Ewropew, id-Direttorat Ġenerali Persunal, id-Direttorat għall-Iżvilupp tar-Riżorsi Umani, l-Unità għas-Selezzjoni tat-Talenti, irrapprezentat mill-Kap tal-Unità għas-Selezzjoni tat-Talenti.

Tista' tikkuntattja lill-kontrollur / entità f'dan l-indirizz: PERS-TalentSelection@europarl.europa.eu

2) X'inhwa l-iskop tal-ipproċessar tad-data personali tiegħek?

L-ipproċessar tal-applikazzjonijiet online għall-proċeduri tal-għażla differenti organizzati mill-Unità tal-Għażla tat-Talenti u għall-applikazzjonijiet spontanji. Dan l-ipproċessar jeħtieġ l-użu ta' software (Gestmax) ipprovdut minn Inasoft (Uffiċċju Prinċipali: 2507 avenue de l'Europe Bâtiment C - 69140 Rillieux la Pape). Is-servers jinsabu fi Franza u huma pprovduti minn kumpanija Franciża. L-operazzjonijiet huma s-segweni: - reġistrazzjoni mill-kandidati, inklużi dokumenti ta' sostenn - ipproċessar tal-fajls tal-applikazzjonijiet fl-istadji differenti tal-proċedura tal-għażla - komunikazzjoni mal-kandidati dwar l-istatus tal-applikazzjoni tagħhom - evalwazzjoni tal-kwalifiki mill-bord tal-għażla - ġestjoni ta' aplikazzjonijiet spontanji - viżwalizzazzjoni tal-kandidati magħżula mis-servizzi ta' reklutaġġ tal-PE.

3) X'inhwa l-bażi ġuridika għall-ipproċessar?

Il-bażi legali għall-ipproċessar huma l-Artikoli 27-31, u l-Anness III tar-Regolamenti tal-Persunal tal-Uffiċċjali tal-Unjoni Ewropea u l-Artikoli 12 u 82 tal-Kundizzjonijiet tal-Impjeg applikabbli għall-Aġenti l-Oħra (CEOS).

4) Liema data personali tiġi pproċessata?

- Isem, kunjom, ġeneru, indirizz, indirizz elettroniku, numru tat-telefown, data tat-twelid, post tat-twelid, ċittadinanza, lingwi.
- Data dwar aspetti personali (studji u esperjenza professjonali).
- Data dwar il-karriera.
- Data għall-missjonijiet u l-ivvjagġar (għall-kandidati interni, jekk rilevanti).

¹ Kontrollur huwa l-awtorità pubblika, l-aġenzija jew korp ieħor li, waħdu jew flimkien ma' oħrajn, jiddetermina l-finijiet u l-mezzi tal-ipproċessar tad-data personali. Il-Kontrollur huwa rappreżentat mill-kap tal-entità.

- Data dwar is-saħħa (għas-servizz Mediku tal-Parlament Ewropew biss għal kandidati li jitolbu miżuri ta' akkomodazzjoni raġonevoli għal testijiet bil-miktub u/jew orali).
- Kont tal-bank u/jew data finanzjarja oħra (jekk rilevanti biss).

5) Kif se tiġi pproċessata d-data personali tiegħek?

Id-data personali kollha tal-applikanti se tingabar u tiġi pproċessata biss sa fejn ikun meħtieġ għall-ipproċessar tal-applikazzjonijiet għal selezzjonijiet reklamati mid-DĠ għall-Persunal fis-Segretarjat tal-Parlament. Skont l-Artikolu 4(1)(b) tar-Regolament (UE) 2018/1725, data bħal din ma tiġix ipproċessata għal xi skop ieħor jew tintuża bħala appogg għal miżuri jew deċiżjonijiet rigward xi individwu partikolari.

Jeħtieġ li jiġi pproċessat ammont ta' data personali bħala parti minn kwalunkwe kompetizzjoni jew proċedura tal-għażla li għaliha l-applikant ikun esprima interess / f'każ ta' applikazzjoni spontanja. Din id-data ġeneralment tinkludi l-isem u d-dettalji tal-applikant, iżda ma tkunx limitata għalihom. Għal kandidati interni f'għażliet speċifiċi, jista' jinkludi wkoll in-numru tal-persunal, l-istatus amministrattiv (jiġifieri uffiċjal stabbilit, aġent temporanju, eċċ.), il-grad attwali, l-istorja tal-karriera u l-esperjenza professjonali kif ukoll informazzjoni addizzjonali li tinsab fi kwalunkwe ittra ta' motivazzjoni. Din id-data hija importanti biex tiġi stabbilita l-eligibbiltà tal-applikant biex japplika għal kompetizzjoni partikolari jew proċedura tal-għażla rreklamata, kemm f'termini ta' konformità amministrattiva kif ukoll jekk għandux l-esperjenza professjonali meħtieġa (jekk speċifikata fir-rigward tal-post speċifiku), u sussegwentement sabiex l-applikazzjoni tiġi pproċessata aktar.

Id-data tal-kandidati għall-kompetizzjonijiet u l-proċeduri tal-għażla tiġi pproċessata, strettament abbażi tal-ħtieġa ta' taġħrif biss, mill-persunal tal-Unità tas-Selezzjoni tat-Talenti u mill-membri tal-bord tal-għażla għall-kompetizzjoni speċifika jew għall-proċedura tal-għażla. Id-data dwar il-prestazzjoni ta' kandidat f'testijiet tinzamm fl-unità u titqiegħed għad-dispożizzjoni biss tal-membri tal-bord tal-għażla, li xogħolhom huwa sigriet. Id-data qatt ma tintbagħat lil xi servizz jew unità oħra, għajr is-Servizz Legali tal-PE f'każ ta' lmenti abbażi tal-Artikolu 90 tar-Regolamenti tal-Persunal jew kawzi tal-Qorti, u l-manigers diretti kkonċernati fid-DĠ Persunal.

6) Għal kemm żmien tinħażen id-data personali tiegħek?

Id-data personali tiegħek se tinħażen:

- għall-kandidati li ma ntgħażlux: sentejn u nofs mit-tlestija tal-kompetizzjoni
- għall-kandidati li ntgħażlu: sa tmiem il-validità tal-lista ta' riżerva
- għall-applikanti spontanji: sentejn

7) Min huma r-riċevituri tad-data personali tiegħek?

Id-data tal-kandidati magħżula u tal-applikanti spontanji tista' tkun disponibbli fuq:

- I-unitajiet tar-Riżorsi Umani tas-Segretarjat tal-Parlament Ewropew
- I-Unità tar-Reklutaġġ tal-Persunal tal-Parlament Ewropew
- I-Unità ta' Akkreditament (fid-DĠ Sigurtà u Sikurezza), I-Unità tar-Riżorsi Finanzjarji (fid-DĠ Persunal), u I-Unità tal-Missjonijiet (fid-DĠ Persunal).

8) Id-data personali tiegħek tiġi kondiviza ma' pajjiż mhux tal-UE jew organizzazzjoni internazzjonali?

Le, id-data personali tiegħek mhux se tiġi kondiviza ma' pajjiż mhux tal-UE jew organizzazzjoni internazzjonali.

9) Jintużaw xi proċessi awtomatizzati² u/jew tfassil ta' profili³ biex jittiehdu deċiżjonijiet li jistgħu jaffettwawk?

Le.

10) Jekk id-data personali ma nkisbitx mingħandek, x'inhu s-sors tagħha?

Għall-kandidati interni biss, is-sors tad-data personali tiegħek jinkludi s-sistema ta' Ġestjoni tar-Riżorsi Umani tal-Parlament Ewropew, STREAMLINE.

11) X'inhuma d-drittijiet tiegħek?

Inti għandek id-drittijiet li ġejjin:

- Id-dritt ta' aċċess għad-data personali tiegħek.
- Id-dritt ta' rettifika tad-data personali tiegħek.
- Meta applikabbli, id-dritt għat-tħassir tad-data personali tiegħek.
- Meta applikabbli, id-dritt għar-restrizzjoni tal-ipproċessar.
- Meta applikabbli, id-dritt għall-portabbiltà tad-data.
- Meta applikabbli, id-dritt ta' oġġezzjoni għall-ipproċessar.

² Tehid ta' deċiżjoni unikament b'mezzi awtomatizzati u mingħajr ebda involviment uman. {Eżempji teoretiċi: paġna tal-internet fejn jekk tagħzel ċerti opzjonijiet, titqiegħed awtomatikament f'listi ta' indirizzi elettronici differenti li permezz tagħhom tircievi l-bullettin korrispondenti ta' kull xahar / I-użu ta' sistema awtomatizzata biex jiġu kkoreġuti t-tweġibiet ta' test "b'Għażla Multipla" u tingħata marka eliminatorja skont in-numru ta' tweġibiet tajbin}.

³ It-tfassil ta' profili janalizza aspetti tal-personalità, l-imġiba, l-interessi u d-drawwiet ta' individwi biex isiru previzjonijiet jew jittiehdu deċiżjonijiet dwarhom. Dan jintuża biex jiġu analizzati jew previsti aspetti li jikkonċernaw il-prestazzjoni fuq il-post tax-xogħol, is-sitwazzjoni ekonomika, is-saħħa, il-preferenzi jew l-interessi personali, l-affidabbiltà jew l-imġiba, jew il-lokalizzazzjoni jew il-movimenti tal-persuna kkonċernata, eċċ. {Eżempju teoretiku: meta tuża għodod tal-midja soċjali, tingħabar data u jiġu rreġistrati t-tendenzi tiegħek. Din id-data mbagħad tintuża biex jiġu ffurmati previzjonijiet godda/differenti dwarek}.

- Id-dritt li tikkuntattja lill-Uffiċjal tal-Protezzjoni tad-Data tal-Parlament Ewropew fuq data-protection@europarl.europa.eu.
- Id-dritt li tressaq ilment quddiem il-Kontrollur Ewropew għall-Protezzjoni tad-Data fuq edps@edps.europa.eu